

10. සන්නිවේදන ප්‍රතිපත්ති හා මාධ්‍ය නියාමනය

නිපුණතාව : 10.0 මාධ්‍ය ප්‍රතිපත්ති, මාධ්‍ය නියාමනය, ජනමාධ්‍ය ආචාරයේ හා මාර්ගෝපදේශ මගින් මාධ්‍ය සීමා පෙන්වා දී ඇති බව අවබෝධ කර ගනිමින් විවාරණීලි ව කටයුතු කරයි.

නිපුණතා මට්ටම : 10.1 සන්නිවේදන ප්‍රතිපත්ති පිළිබඳ අවබෝධයෙන් යුතු ව පැහැදිලි කරයි.

කාලවිෂේෂ : 20 සි.

- ඉගෙනුම් පල** :
- සන්නිවේදන ප්‍රතිපත්ති යන්න හඳුන්වා දෙයි.
 - භාෂණය හා ලේඛනය පිළිබඳ මූලික අයිතිවාසිකම ආණ්ඩුකම ව්‍යවස්ථාව මගින් තහවුරු කර ඇති බව අවබෝධයෙන් යුතු ව පැහැදිලි කරයි.
 - මාධ්‍ය නිදහස අර්ථකර්නය කරයි.
 - මාධ්‍ය නිදහස පිළිබඳ විවාරණීලි ව අදහස් දක්වයි.
 - බුද්ධිමය දේපල පනත පිළිබඳ විස්තර කරයි.
 - තොරතුරු දැන ගැනීමේ අයිතිය හා එහි වැදගත්කම විග්‍රහ කරයි.

පාඨම සැලසුම සඳහා උපදෙස්:

පහත සඳහන් විෂය කරුණු ඇසුරෙන් පාඨම සැලසුම් කරන්න.

සන්නිවේදන ප්‍රතිපත්ති

සන්නිවේදනය හා මාධ්‍ය ක්‍රියාකාරීත්වය පිළිබඳ රාජ්‍ය බලධාරීන්ගේ තීරණ යොමු කෙරෙන පොදු මූලධර්මවලට සන්නිවේදන ප්‍රතිපත්ති යන යෙදුම හාවිත වේ. සිවිල් තිදහස හා මානව අයිතිවාසිකම කෙරෙහි බලපැමි ඇති වන විට සන්නිවේදන ප්‍රතිපත්ති ප්‍රුරවැසි ප්‍රතිපත්තියේ කොටසක් බවට පත් වේ.

සන්නිවේදනය වඩාත් එලදායක වන්නේ එහි ගක්තිය සමාජ සාධකවලින් සහ සන්දේශ විසරණය මගින් මහජන මතය හා රීට අදාළ සාධක එලිදරවු වුව හොත් ය. සන්නිවේදන ප්‍රතිපත්ති (Communication Policy) සම්පාදකයන් හා සැලසුම්කරුවන්ගේ වෘත්තිය මට්ටමේ වගකීම වන්නේ සමාජ ධර්මතා විකාශ නොවන පරිදි සන්නිවේදන ප්‍රතිපත්ති සකස් කිරීම සි.

සන්නිවේදන ප්‍රතිපත්ති හැදැරීමේ මූල්‍ය අරමුණ වන්නේ අන්තර්ගතය පිළිබඳ අවබෝධය, මාධ්‍ය කරමාන්තයේ හිමිකාරීත්වය, තාක්ෂණික යටිතල පහසුකම් හා තාක්ෂණික සංවර්ධනය, මාධ්‍ය සම්බන්ධතා අධිකාරීන් හා බැඳී සම්බන්ධතා යනාදිය කෙරෙහි අවධානය යොමු කිරීම සි.

එහෙත් බොහෝ සමාජ විමර්ශනයේ දී සන්නිවේදන ප්‍රතිපත්තිවලට බලපාන හෝ මග හැරිය තොහැකි හෝ වැළැක්විය තොහැකි වෙනත් සමාජ සාධක රෝක් ද දෑක ගත හැකි ය. (ලදා :- වර්ණ හේද වාදය, වාර්ගිකත්වය වැනි) සන්නිවේදන ප්‍රතිපත්ති රටාව සකස් කරනු ලබන්නේ තත්සමාජයේ පවත්නා සම්මත දේශපාලනික හා සමාජීය තත්ත්වයට අනුකූල ව ය.

1927 දී ඩී. ඩී. ආයතනය පිළිබඳ බ්‍රිතානාය රාජකීය ප්‍රයුජ්‍යෙකිය (Royal Charter) මගින් මහා බ්‍රිතානාය සහ යටත්විජ්‍යත්වල ගුවන්විදුලි මාධ්‍ය හැසිරවීම පිළිබඳ ප්‍රතිපත්ති හඳුන්වා දී තිබේ. මෙහි පදනම වූයේ මහජන සේවා (Public Service) ගුවන්විදුලි සංකල්පය ස්ථාපිත කිරීම සි. පසුකාලීන ව මේ ප්‍රතිපත්ති රුපවාහිනී කෙරෙහි ද ආදේශ කරනු ලැබේ ය.

1934 අමෙරිකා එකස්ත් ජනපදයේ සම්මත කරන ලද සන්නිවේදන පනත (Communications Act) මගින් අමෙරිකාවේ ගුවන්විදුලිය, රුපවාහිනීය, විදුලි සන්දේශ හා විදේශ සන්නිවේදනය සඳහා පෙබරල් සන්නිවේදන කොමිෂන් සහාව Federal Communications Commission (FCC) ඇති කරනු ලැබේ ය. එය ජනමාධ්‍ය ආයතන අතර තාක්ෂණික ගැටුපු නියාමනය කිරීම සඳහා කටයුතු කර තිබේ.

සන්නිවේදන ප්‍රතිපත්ති සැලසුම් කිරීම සඳහා පවත්වන ලද ප්‍රථම සම්මන්ත්‍රණය 1976 කොස්තාරිකාවේ සිනැන්ජේස්හි දී පවත්වනු ලැබේ ය. නව ජාතික හා ජාත්‍යන්තර සන්නිවේදන මණ්ඩලයක් පිහිටුවා ගැනීම කෙරෙහි එහි දී අවධානය යොමු විය. සැම රටක ම ජාතික විද්‍යානායට අමතර ව අන්තර්ජාතික සම්බන්ධතා තහවුරු කරන ආකාරයෙන් සන්නිවේදන ප්‍රතිපත්ති සකස් කර ගත යුතු බව දක්වන ලදී. එතැන් පවත් රටවල් තම සන්නිවේදන ප්‍රතිපත්ති මාලාව විධිමත් කිරීමේ කාර්යය ආරම්භ කළේ ය.

1970 දෙකයේ අගහාගයේ දී තොබෙල් සාම තායාගලාහි ගෝන් මැක්බ්‍රිඩ්විගේ (Sean McBride) සහභාගිත්වයෙන් යුතුනෙස්කෝර් සංවිධානය විසින් ගෝලිය මාධ්‍ය නිරුපණය වඩාත් සාධාරණීකරණය කිරීමට මැක්බ්‍රිඩ් කොමිෂම ආරම්භ කරන ලදී.

ගෝලිය සන්නිවේදන අසමතුලිතතා සම්බන්ධ මූලික ගැටුපු එවක සන්නිවේදන විශාරදයන්ගේ අවධානයට යොමු විය. 1964 දී විල්බර් ග්‍රාම ජාතින් අතර ප්‍රවාත්ති ගලනය පිළිබඳ අදහස් දක්වමින් සංවර්ධනය වෙමින් පවතින රටවල ප්‍රවාත්ති අඩු අවධානයක් හා යථාර්ථය විකෘති කිරීමක් කරන බව ප්‍රකාශ කරයි.

එසේ ම 1969 දී හර්බට ගෙලර් (Herbert Schiller) ගුවන්විදුලි සංඛ්‍යාත වෙනස් කිරීම සම්බන්ධයෙන් අධ්‍යානය කොට ඒවා වන්දිකා සම්බන්ධතා මත යුද්ධ්‍යමය අවශ්‍යතා සඳහා වැඩි වශයෙන් යොදවන බව පෙන්වා දෙන ලදී. මේ අදහස් 1970 දෙකයේ දී තොබැඳි ජාතින්ගේ සමුළුව හා යුතුනෙස්කෝර් සංවිධානයේ සාකච්ඡාවට හාජනය විය. මෙය තොබැඳි රටවල් අතර ප්‍රවාත්ති ඩුවමාරු ක්‍රමවේද ගොඩනැගීමට ද හේතු විය.

පුනෙස්කෝර් සංවිධානය විසින් තිකුත් කරනු ලැබූ 'Many Voices One World' නම් මැක්බුසිඩ් වාර්තාව දක්වන ආකාරයට රටක සන්නිවේදන ප්‍රතිපත්ති සකස් විය යුත්තේ අසමානතා දුරු කිරීමට යි. එසේ නො බව නොත් සූල්තරයකගේ බව ද ප්‍රජාතන්ත්‍රවාදී ව අදහස් ප්‍රකාශ කිරීමට ඇති අවස්ථාව අහිමි කළ නොත් වෙනත් ආකාරයකට ඒ පිඩිනය පුපුරා යාමට හැකි ය.

පුනෙස්කෝර් සංවිධානය පෙන්වා දෙන්නේ ඕනෑම පුද්ගලයෙකුට යහපත් ජීවිතයක් ගත කිරීමේ අයිතියක් ඇත. ඒ සඳහා ජාතික හා අන්තරජාතික වශයෙන් පිළිගනු ලබන සන්නිවේදන ප්‍රතිපත්ති මාලාවක් සකස් කළ යුතු ය. එයින් සමාජ දුරස්ථාවය අවම කරයි; සාමාජික සහ සමානාත්මකතාව ඇති කරනු ලබයි. මේ අනුව සැම පුද්ගලයෙකුගේ ම ආත්ම ගක්තිය සලසා ලන සන්නිවේදන ප්‍රතිපත්ති මාලාවක් තිබිය යුතු ය. පුද්ගල ජීවිතයේ සැම අංශවක් හා සමග ම සන්නිවේදනය බැඳී පවතින බැවින් සන්නිවේදන පරතරය තුරන් කිරීම හෝ අවම කිරීම සඳහා රටක සන්නිවේදන ප්‍රතිපත්ති සකස් කළ යුතු වේ.

රටක මාධ්‍ය ප්‍රතිපත්තිය සකස් වන්නේ පුළුල් වශයෙන් සන්නිවේදන ප්‍රතිපත්ති ඇසුරෙනි. මාධ්‍ය ප්‍රතිපත්ති කිසියම් රටක මහජනතාවගේ පොදු ගුහ්සිද්ධිය සලසා දීම සඳහා සම්පාදනය කරනු ලබයි. මාධ්‍ය ප්‍රතිපත්තිවල අන්තර්ගත වන්නේ,

- (1) මාධ්‍ය කර්මාන්තයේ හිමිකාරීත්වය
- (2) තාක්ෂණික යටිතල පහසුකම් හා තාක්ෂණික සංවර්ධනය
- (3) මහජනතාව සමග මාධ්‍ය සම්බන්ධතාව
- (4) මාධ්‍ය අධිකාරීන් හා වෙළඳ පොල නියාමනය සම්බන්ධ ව යි.

මාධ්‍ය ප්‍රතිපත්ති වැදගත් වන්නේ,

1. නිරවද්‍යතාව අපක්ෂපාතිත්වය සහ සාධාරණත්වය පිළිබඳ මූලධර්මවලට ගරු කිරීමට
2. ප්‍රජාතන්ත්‍රවාදය පිළිබඳ අවබෝධය සහ මානුෂීය ප්‍රජා අතර සම්බන්ධතාව ප්‍රවර්ධනය කිරීමට සහ ප්‍රකාශ කිරීමේ නිදහස සහතික කිරීම මගින් විවිධ සංස්කෘති හා ප්‍රජා අතර සම්ගිය ප්‍රවර්ධනය කිරීමට
3. සියලු ම මාධ්‍ය ආයතනවල කාර්යභාරය ස්වාධීන කිරීම මගින් ප්‍රජාතන්ත්‍රවාදය ප්‍රවර්ධනය කිරීම
4. ආචාර ධර්ම හා සඳාවාරාත්මක මාධ්‍යවේදී පිළිවෙත් ප්‍රවර්ධනය කිරීම සහ ස්වාධීන යන්ත්‍රණය නිර්මාණය කිරීමෙන් මාධ්‍ය ක්ෂේත්‍රයේ විනිවිද හාවය ප්‍රවර්ධනය කිරීම පිණිස ය.

මාධ්‍ය ප්‍රතිපත්ති සකස් කිරීමේ දී මූලික අංගයක් වන්නේ රටක පාලන රාමුව යි. ප්‍රජාතාන්ත්‍රික රාජ්‍ය රාමුව මාධ්‍ය ප්‍රතිපත්ති සැකසීමේ දී ජනතා හිතවාදී ස්වරුපයක් ගනියි. මාධ්‍ය ප්‍රතිපත්ති සාමාන්‍යයෙන් රජයක් විසින් නිර්මාණය කරනු ලැබූව ද යුතුයේ සංගමය හෝ ජාත්‍යන්තර වෙළඳ සංගමය හෝ තම ආයතනයෙහි ක්‍රියාත්මක කිරීම සඳහා මාධ්‍ය ආයතන විසින් ම මාධ්‍ය ප්‍රතිපත්ති නිර්මාණය කර ගත හැකි ය. මේ සඳහා මාධ්‍ය හෝ සන්නිවේදන හිමිකම පිළිබඳ පිළිගත් ප්‍රකාශන ඉවහල් කර ගනු ලබයි. ඒ අතර මානව හිමිකම පිළිබඳ විශ්ව ප්‍රකාශය, රටක ආණ්ඩුකුම ව්‍යවස්ථාවේ සඳහන් 'භාෂණයේ හා ප්‍රකාශනයේ අයිතිය' වැනි වගන්ති මූලික වේ.

මානව හිමිකම් පිළිබඳ විශ්ව ප්‍රකාශනය

- මානව හිමිකම් පිළිබඳ අවධානය දිගු කාලීන ව විකාශය වූවකි. සැම පුද්ගලයෙකුට ම සිය ආගම තෝරා ගැනීම වාර්ගික සමානතාව ස්ථාපිත කිරීම සඳහා ජනයාට අයිතියක් ඇතැළ සියන අදහස කෙරෙහි අවධානය යොමු වී පැවතිණි. පසු කාලීන ව උපත, දේපළ, ජාතික සමාජ සම්භවය, ජාතිය වර්ණය, ස්ත්‍රී පුරුෂ භාවය හා ආගම වැනි සාධක මගින් සමානතාව අනිමි වන බව සාකච්ඡාවට භාජනය වී තිබේ.
- මානව හිමිකම් පිළිබඳ විශ්ව ප්‍රකාශනය (Universal Declaration of Human Rights - UDHR) යනු මානව හිමිකම් ඉතිහාසයේ සන්ධිස්ථානයකි. ලෝකය පුරා සැම පුද්ගලයක ම විවිධ නෙතික හා සංස්කෘතික පසුක්ම්වල නියෝජිතයන් විසින් සකස් කරන ලද මේ ප්‍රකාශනය එම් දක්වන ලද්දේ 1948 දෙසැම්බර් 10 දින පැරිසියේ පවත්වන ලද එක්සත් ජාතින්ගේ මහා මණ්ඩලය විසිනි. ඒ අනුව සැම වසරක ම දෙසැම්බර් 10 දින විශ්ව මානව හිමිකම් දිනය ලෙස නම් කර තිබේ.
- මානව හිමිකම් පිළිබඳ විශ්ව ප්‍රකාශනය දෙවන ලෝක යුද්ධයේ අද්දැකීම්වල ප්‍රතිඵලයක් විය. එය විසින් වර්තමානයේ ලෝකයේ බොහෝ රටවල මූලික අයිතිවාසිකම් සඳහා පදනම සකස් කරනු ලැබේ ය.
- මානව හිමිකම් පිළිබඳ විශ්ව ප්‍රකාශනය ආරම්භ වන්නේ මිනිස් සමාජයේ සියලු සාමාජිකයන්ට නෙත්සරිගික ගෞරවය නිදහස හා යුත්තිය සමාජ පදනම බව පිළුගනිමිනි. එමගින් ප්‍රකාශ වන්නේ මානව අයිතිවාසිකම් විශ්ව සම්මුතියක් බවත් ක්වුරුන් කොතුනක ජීවත් වුවත් සියල්ලන් විසින් භාක්ති විදිය හැකි විය යුතු බවත් ය.
- විශ්ව ප්‍රකාශනයේ සිවිල් හා දේශපාලනික අයිතිවාසිකම්වලට ජීවත් වීමේ අයිතිය, නිදහස, නිදහස් හා ප්‍රාග්ධනය හා පොදුගලිකත්වය වැනි දේ ඇතුළත් වේ. සන්නිවේදනය සම්බන්ධයෙන් ප්‍රධාන වගයෙන් අදාළ වන්නේ මෙහි 19 වන වගන්තිය සි. විශ්වීය ප්‍රකාශය ගිවිසුමක් නොවන බැවින් රටවල් සඳහා සාපු නෙතික බැඳීමක් නොමැත.
- 19 වන වගන්තිය - “තම මතය දැඩිමේ හා ප්‍රකාශ කිරීමේ නිදහසට අයිතියක් සැම කෙනෙකුට ම ඇත. බාධා කිරීම්වලින් තොර ව මතිමතාන්තර දැඩිමේත්, සීමා මායිම තො සළකා කවර හෝ මාධ්‍යක් මගින් තොරතුරු හා අදහස් සෙවීමේ, ලබා ගැනීමේ හා බෙදා හැරීමේ නිදහස මේ අයිතියට ඇතුළත් ය.” (පුවත්පත් කලා සම්ක්ෂා II, පිටුව 95)

ආණ්ඩුකුම ව්‍යවස්ථාව

රටක ආණ්ඩුකුම ව්‍යවස්ථාව යනු සමකාලීන නීතියේ විධිවිධාන හා බැඳි රටක පාලනයට සම්බන්ධ නෙතික වූ නීතිරිනි පද්ධතියකි.

- 1978 ශ්‍රී ලංකා ප්‍රජාතන්ත්‍රික සමාජවාදී ජනරජ ව්‍යවස්ථාව අනුව III වන පරිව්‍යේදයේ 10 වැනි වගන්තියේ සිට 14 වැනි වගන්තිය දක්වා මූලික අයිතිවාසිකම් වේ.
- 14 (1) (අ) හා ප්‍රාග්ධනයේ නිදහසට සහ ප්‍රකාශනය ඇතුළු අදහස් පල කිරීමේ නිදහස අයත් ය. සැම පුරවැසියෙකුට ම -
(අ) හා ප්‍රාග්ධනයේ නිදහසට සහ ප්‍රකාශනය ඇතුළු අදහස් පල කිරීමේ නිදහසට හිමිකම ඇත්තේ ය.
- මේ නිදහස ආණ්ඩු කුම ව්‍යවස්ථාවේ යම් පමණකට සීමා කිරීමට ලක් කර ඇත. ඒ බව 15 (1) සහ 15 (2) වගන්තිවලින් දක්වා ඇත.

- 15 (1) 13 වන ව්‍යවස්ථාවේ (5) වන සහ (6) වන අනුවත්වස්ථාවලින් ප්‍රකාශ කොට පිළිගෙන ඇති මූලික අයිතිවාසිකම් භුක්ති විදිය හැක්කේ ද ක්‍රියාත්මක විය හැක්කේ ද රාජ්‍ය ආරක්ෂාව තහවුරු කිරීම පිණිස නීතියෙන් නීයම කරනු ලැබිය හැකි සීමා කිරීම්වලට පමණක් යටත් ව ය. මේ අනුවත්වස්ථාවේ කාර්ය සඳහා “නීතිය” යන්නට මහජන ආරක්ෂාව පිළිබඳ තත් කාලයේ ආදාළ වන නීතිය යටතේ සාදන ලද නීයෝග ද ඇතුළත් වන්නේ ය.
- 15 (7) 12 වන ව්‍යවස්ථාවෙන්, 13 වන ව්‍යවස්ථාවේ (1) වන හා (2) වන අනුවත්වස්ථාවලින් සහ 14 වන ව්‍යවස්ථාවෙන් ප්‍රකාශ කොට පිළිගෙන ඇති සියලු ම මූලික අයිතිවාසිකම් භුක්ති විදිය හැක්කේ ද ක්‍රියාත්මක විය හැක්කේ ද රාජ්‍ය ආරක්ෂාව ද රටේ යථා පැවැත්ම ද තහවුරු කිරීම පිණිසත්, මහජන සෞඛ්‍ය හෝ සදාවාරය ආරක්ෂා කිරීම පිණිසත්, අන්‍යායන්ගේ අයිතිවාසිකම් හා නන් වැදුරුම් නීදහස නීසි පරිදි පිළිගන්නා බවට සහ එට නීසි පරිදි ගරු කරන බවට වගබලා ගැනීම පිණිසත්, ප්‍රජාතන්ත්‍රවාදී සමාජයක පොදු ගුහ සාධනය සඳහා යුත්තිසහගත ව අවශ්‍ය දැ සපුරා ලිම පිණිසත් නීතියෙන් නීයම කරනු ලැබිය හැකි සීමා කිරීම්වලට යටත් ව ය. මේ අනුවත්වස්ථාවේ කාර්ය සඳහා “නීතිය” යන්නට මහජන ආරක්ෂාව පිළිබඳ ව තත්කාලයේ ආදාළ වන නීතිය යටතේ සාදන ලද නීයෝග ද ඇතුළත් වන්නේ ය.
- 19 වන ව්‍යවස්ථා සංශෝධනය මගින් තොරතුරු අයිතිය ද මූලික අයිතිවාසිකමක් ලෙස තහවුරු විය.

මාධ්‍ය නීදහස

- පුද්ගල නීදහසේ දිගුවක් ලෙස පුවත්පත් නීදහසත්, එහි දිගුවක් ලෙස මාධ්‍ය නීදහසත් පුවලින විය. ඉන් අදහස් කෙරුණෙන් විදුත් වූ හෝ මුද්‍රිත වූ හෝ අනු මාදිලියක මාධ්‍යයකින් හෝ සන්දේශ විසරණය කිරීමෙහි ලා “ප්‍රකාශනයේ නීදහස” අතවශ්‍ය වන බව යි.
- මාධ්‍ය නීදහසට බාධක වයෙන් පැමිණෙන දේශපාලන, සමාජ හා නෙතික සාධක කවරේ ද යන්න සංවාදයට බඳුන් විය.
- විධිමත් ලෙස ප්‍රකාශන නීදහස යන්න මුල් වරට ඉදිරිපත් වූයේ 1948 දෙසැම්බර් 10 වන දා මානව හිමිකම් පිළිබඳ විශ්ව ප්‍රකාශනයෙන් ඉදිරිපත් විය.
- රටක පවතින නෙතික ව්‍යුහය අනුව යම් යම් අවස්ථාවල දී මාධ්‍ය නීදහස අහියෝයට පත් වුව ද මෙයට පදනම් වන සිද්ධාන්ත අහියෝගයට ලක් කිරීම දුෂ්කර ය.
- මාධ්‍ය නීදහස මගින් අත්පත් වන ප්‍රධානතම කාර්යයක් ලෙස ප්‍රජාතන්ත්‍රවාදී සමාජවල සලකනු ලබන්නේ ග්‍රාහකයා වෙත සම්ප වන තොරතුරු එකිනෙක ගෙන වාද විවාදවලට ලක් කොට එකග බව හෝ විරුද්ධතාව ප්‍රකාශ කිරීමට හැකියාව ලැබීම යි. එමගින් විවිධාකාර මත පළ වීමත් එකග වීම සහ එකග නොවීම යන ක්‍රියාදාම බහුල වීමත් දැක ගත හැකි ය. මෙමගින් ග්‍රාහක දැනුම්වත් බව ප්‍රබලත්වයට පත් වීම වැළැක්විය නොහැකි ය.
- තමන් අහිමත දේ පමණක් ඒක පාර්ශ්වික ව ග්‍රාහක ලෝකයට නැඹුරු කිරීම වෙනුවට බහු පාර්ශ්වික ස්වභාවයකින් එය යොමු කිරීම මාධ්‍ය නීදහසේ අපේක්ෂාව විය යුතු බව පෙන්වා දී ඇත.
- කාලයාගේ ඇවුමේන් සන්නිවේදන තාක්ෂණයේ තැගිමෙන් අන්තර්ජාලය හා පරිගණක සේවා බහුල

විමෙන් මාධ්‍ය නිදහස යන සංකල්පය තව දුරටත් අභියෝගයට ලක් වූ බවක් දැකිය හැකි ය. මේ පිළිබඳ එක් මතයක් වන්නේ නියාමනය කළ නොහැකි පරිදි අන්තර්ජාලය හා සමාජ ජාලා හාවිතයට පැමිණ ඇති බව සි. ඒ අනුව පාලනයෙන් තොර බහුවිධ ප්‍රකාශන රසක් ඒ මාධ්‍යවලින් විකාශයට පත් වීම වැළැක්විය නොහැකි වී ඇත.

- තව මාධ්‍ය ජාලවල නැගීමත් සමග ම ස්වදේශීය - විදේශීය හේදයකින් තොර ව තොරතුරක් ජාත්‍යන්තර ස්වරූපයක තත්ත්වය ගැනීම වැළැක්විය නොහැකි සේ ම එක දේශපාලන මතවාදයකින් ඒ තොරතුර යටපත් කිරීම ද කළ නොහැකි ය.

2003 අංක 36 දරන බුද්ධීමය දේපල පනත

- බුද්ධීමය දේපල යනුවෙන් අදහස් කරන්නේ මානව මතයේ නිර්මාණයීලිත්වය මගින් බිජි කරන සමස්තයට ඇති අයිතිවාසිකම් ය. කාර්මික, විද්‍යාත්මක, සාහිත්‍ය, කලා හා සෞන්දර්යාත්මක ක්ෂේත්‍රවල බුද්ධීමය ක්‍රියා පදනම් අයිතිවාසිකම් මෙයට අයත් වේ. මිට අමතර ව එහි විෂය ක්ෂේත්‍රය පුළුල් වේ. නාවකරා, කෙරීකතා, නාට්‍ය, විත්‍යපට, සංගිත, කෘති, ජායාරූප, මුර්ති, පරිගණක වැඩිසටහන්, ගෘහ නිර්මාණ සැලසුම්, විවිධ ත්‍යාල සැලසුම්, වෙළඳ සන්නාම, ගැබ අයිත්තන අයිතිය හා ජේවන්ට් බලපත්‍ර යනාදිය උට අයත් වේ.
- රටක නිර්මාණකරණය සඳහා නීතිමය ආරක්ෂාව අවශ්‍ය වේ. ඒ අනුව ශ්‍රී ලංකාවේ බුද්ධීමය දේපල සඳහා ආරක්ෂාව සපයන්නේ 2003 අංක 36 දරන බුද්ධීමය දේපල පනත සි. ඒ.
- මේ පනතේ 06 වැනි වගන්තියට අනුව සාහිත්‍ය, කලාත්මක සහ විද්‍යාත්මක ක්ෂේත්‍රවල මුළු ම බුද්ධීමය නිර්මාණ සඳහා මෙලෙස ආරක්ෂාව සලසා ඇත. ප්‍රකාශන හිමිකම දෙයාකාරයකින් හිමි වන අතර ඒ ආර්ථික අයිතිවාසිකම් සහ සඳාවාරාත්මක අයිතිවාසිකම් වගයෙනි.
- කෙසේ වෙතත් අයිතිකරුගේ දේපල පිළිබඳ සමාජයේ අනෙකුත් සාමාජිකයන්ගේ නීත්‍යනුකූල ව පිළිගත් අයිතිවාසිකම් සහ අවශ්‍යතා සැලකිල්ලට ගත යුතු ය.
- පනතේ 9 (1) වගන්තියට අනුව ආර්ථික අයිතිවාසිකම යන්නට හිමිකරු ම පමණක් සිදු කිරීම හෝ සිදු කිරීමට බලාපාරොත්තු වන අංග ලෙස ප්‍රතිනිෂ්පාදනය, පරිවර්තනය, බෙදා හැරීම, කුලියට දීම, ආනයනය කිරීම, පුදරුණනය කිරීම, විකාශනය හෝ සන්නිවේදනය කිරීම අදාළ වේ. ආර්ථික අයිතිවාසිකමේ මුළු අයිතිය රඳා පවතින්නේ කර්තාත්ව ස්වභාවය මත ය. ඒ අනුව හැඳුව්ල් නිර්මාණයක දී අදාළ පාර්ශ්වවලට ආර්ථික අයිතිවාසිකම් කර්තාත්වය මත හිමි වේ.
- සාධාරණ හාවිතය (Fair Use)

සාධාරණ හාවිතය යනු හිමිකම් අයිතිය උල්ලංසනය කිරීමක් තොවන අතර විවේචන, විවාරය, ප්‍රවාත්ති වාර්තාකරණය, ඉගැන්වීම, දිෂුන්ත්ව හෝ පර්යේෂණ සඳහා ආදි වෙනත් කාර්ය යොදා ගැනීමට ඇති අවසරය සි. හාවිතයට සාධාරණ ද යන්න තීරණය කිරීම සඳහා සලකා බැලිය යුතු කරුණු හතරක් ඇත.

- භාවිතය සහ එහි ස්වභාවය
- හිමිකම් ආරක්ෂා කර ඇති කාර්යයේ ස්වභාවය
- සම්පූර්ණ හිමිකම් සහිත කාර්යවල දී භාවිත කරනු ලබන කාර්ය ප්‍රමාණය
- හිමිකම් ආරක්ෂා කළ කාර්ය වෙළඳ පොල සඳහා භාවිත කිරීම සඳහා ඇති බලපෑම

2016 අංක 12 දරන තොරතුරු දැන ගැනීමේ පනත (Right to Information Act - RIT)

- රාජ්‍ය ආයතන පවත්වා ගෙන යනු ලබන තොරතුරු මහජනයාට ලබා ගැනීමට ඇති අයිතිය තහවුරු කරමින් පුරවැසියා ඉල්ලා සිටින තොරතුරක් ලබා ගැනීමේ අයිතිය මේ පනතින් තහවුරු කෙරේ.
- ප්‍රතිපත්ති සම්පාදනය සඳහා මහජන සහභාගිත්වය වැඩි දියුණු කිරීමේ අරමුණින් විනිවිද භාවය, රාජ්‍ය වගකීම්, පොදු මහජන ආරක්ෂාව හා දූෂණයට එරෙහි ව තොරතුරු ලබා ගැනීමේ අයිතිය මෙමගින් තහවුරු කෙරේ. ප්‍රවේශ විමෝ හැකියාව, මුද්‍රිත ලේඛන, පරිගණක ලිපි ගොනු, ලිපි, විද්‍යුත් තැපැල්, ජායාරූප, ශිවිසුම්, සැලසුම්, හා ගුව්‍ය දායා පටිගත කිරීම් යනාදිය මෙයට ඇතුළත් වේ. ඕනෑ ම තොරතුරක් යන්නට රාජ්‍ය භාණාව, විභාග කටයුතු, පොදුගලික වෙළුන වාර්තා යනාදි ව්‍යතිරේක ගණනාවක් ද මීට ඇතුළත් වේ.
- එළිභාසික පසුබිම
 - ලෝකයේ ප්‍රථමවරට 1766 දී ස්විචිනය විසින් තොරතුරු ලබා ගැනීමේ නීති සම්මත කරන ලදී.
 - 1946 දී එක්සත් ජාතින්ගේ මහා මණ්ඩල සැසිවාරය 59 (1) විසින් තොරතුරු ලබා ගැනීමේ අයිතිය සම්මත කරන ලදී.
 - 1966 දී අමෙරිකා එක්සත් ජනපදය විසින් තොරතුරු නිදහස පිළිබඳ පනත සම්මත කරන ලදී.
 - යුරෝපීය කුවුන්සිලය විසින් රාජ්‍ය ආයතන විසින් පවත්වා ගෙන යනු ලබන තොරතුරු සඳහා ප්‍රවේශය පිළිබඳ නිර්දේශ සාමාජික රට්ටුල් වෙත ලබා දෙන ලදී.
- ඒ අනුව 2016 අංක 12 දරන තොරතුරු දැන ගැනීමේ පනත විසින් රට අදාළ ක්‍රියාකාරී යන්තුණය 2017 පෙබරවාරි 02 වනදා සිට ක්‍රියාත්මක කරන ලදී. තොරතුරු දැන ගැනීමේ අයිතිය තහවුරු කිරීම සඳහා තොරතුරු දැන ගැනීමේ කොමිසම පිහිටුවා ඇති අතර එමගින් පනතට අදාළ පැමිණිලි විභාග කරනු ලැබේ.
- මේ ක්‍රියාදාමය සාර්ථක කර ගැනීම සඳහා රාජ්‍ය යන්තුණය, රාජ්‍ය යන්තුණයේ මහජන සබඳතා පිළිබඳ නිලධාරීන්ගේ හෝ තොරතුරු සැපයීම සඳහා නිසි වෘත්තීය නිපුණතාවකින් යුත් නිලධාරීන්ගේ සේවය මෙන් ම භාවිතය පිළිබඳ ජනතාවගේ දැනුම්වත් බව ද බෙහෙවින් ඉවහල් වේ.

අැගසීම

1. සහේතිවේදන ප්‍රතිපත්ති යන්න හඳුන්වා ආණ්ඩුකුම ව්‍යවස්ථාව මගින් කහවුරු කර ඇති හාමෙනය හා ප්‍රකාශනය පිළිබඳ මූලික අයිතිවාසිකම පැහැදිලි කරන්න.
2. මාධ්‍ය නිදහස, බුද්ධිමය දේපල පනත සහ තොරතුරු දීන ගැනීමේ පනත පිළිබඳ කෙටි සටහන් ලියන්න.
3. තොරතුරු අයිතිය යටතේ තොරතුරු ලබා ගත හැකි ඔබ ප්‍රදේශයේ ඇති රාජ්‍ය ආයතන ලැයිස්තුවක් පිළියෙළ කරන්න.

නිපුණතා මට්ටම : 10.2 මාධ්‍ය නියාමනය අර්ථකාලීනය කරමින් එහි අවශ්‍යතාව, විශේෂතා, නියාමන ආයතන හා ඒවායේ කාර්යභාරය පිළිබඳ විග්‍රහ කරයි.

කාලවීමේද : 20 යි.

- ඉගෙනුම් පල :**
- මාධ්‍ය නියාමනය යන්න හඳුනා ගෙන පැහැදිලි කරයි.
 - මාධ්‍ය නියාමනයේ අවශ්‍යතාව හා එහි විශේෂතා හඳුනා ගෙන පැහැදිලි කරයි.
 - මාධ්‍ය නියාමන ආයතන කිහිපයක් තම් කරයි.
 - මාධ්‍ය නියාමන ආයතන කිහිපයක කාර්යය පැහැදිලි කරයි.

පාඨම සැලසුම සඳහා උපදෙස්:

පහත සඳහන් විෂය කරුණු ඇසුරෙන් පාඨම සැලසුම් කරන්න.

මාධ්‍ය නියාමනය

මාධ්‍ය නියාමනය මාධ්‍ය ප්‍රතිපත්ති සමග සම්පූර්ණ ප්‍රතිපාදනය වේ. රජය සහ වෙනත් නිල තීරණ ගනු ලබන කණ්ඩායම් මගින් යම් ආකාරයකට මාධ්‍ය ව්‍යුහ, මාධ්‍ය හැසිරීම් හා මාධ්‍ය පාලනය පිළිබඳ විධිමත් හා අවිධිමත් ආකාරයට යන්ත්‍රණ නිරමාණය කිරීම මෙයින් අදහස් කෙරේ. මෙය රාජ්‍ය මෙන් ම රාජ්‍ය නොවන ලෙස ද ස්ථාපිත කෙරේ.

- 'මහජන ආයතනයක් විසින් ප්‍රජාවකගේ පිළිගැනීමට ලක් වූ ක්‍රියාකාරකම් පිළිබඳ ව බල පවත්වනු ලබන ඉලක්ක ගත පාලනයක්' නියාමනය ලෙස හැඳින්විය හැකි ය. මාධ්‍ය නියාමනය යනු තුළතන මාධ්‍ය කරමාන්තයේ හාවිත වන කැපී පෙනෙන සංක්ලේෂණයකි.
- බහුත්වවාදය, විවිධත්වය, තරගකාරීත්වය සහ නිදහස වැනි ප්‍රතිපත්තික අරමුණු තහවුරු කිරීම සඳහා මාධ්‍ය කුම්බවිදයක් සහ ආයතනවලට අදාළ ව නීතිමය බැඳීමක් සහිත ව සිදු කරනු ලබන ක්‍රියාවලියක් ලෙස මෙය හැඳින්විය හැකි ය. මහජන ආයතන මගින් කරනු ලබන සංස්ථාපිත නියාමන මේට ඇතුළත් වේ. සලාක කුම (Quota), අන්තර්ගත විය යුතු මුළුක දේ හා හිමිකාරීත්වය සීමා යනාදිය ඊට උදාහරණ ලෙස දැක්විය හැකි ය.
- රජය හෝ රජය සමග සම්බන්ධ වී මාධ්‍ය සංවිධාන මගින් නියාමන ක්‍රියාවලි ආරම්භ කළ හැකි ය.

- නියාමනය යන්න මාධ්‍ය ප්‍රතිපත්තිවල සාකච්ඡාවට ලක් වන විෂය ක්ෂේත්‍රයකි. එය දනාත්මක මෙන් ම සාණාත්මක මූහුණුවරකින් නියාත්මක වනු දැක ගත හැකි ය. කිසියම් පිළිගත් ප්‍රමිතියක් සහිත ව ප්‍රවෘත්ති විකාශය කිරීමට ඉඩකඩ සැලසීම දනාත්මක නියාමනයකි. යම් සන්දේශයක් මාධ්‍යයෙහි ඉදිරිපත් වීම වැළැක්වීම සාණාත්මක නියාමනයක් විය හැකි ය.
- නියාමනය එක් එක් මාධ්‍යයට විශේෂිත ව පවතින බව හඳුනා ගත හැකි ය. ඒ මුළුත් මාධ්‍ය නියාමනය, විද්‍යුත් මාධ්‍ය නියාමනය වශයෙනි. එහෙත් බිජ්ටල් තාක්ෂණ ක්‍රියාවලියෙහි අන්තර්ජාලය පුළුල් වත් ම මාධ්‍යවලට විශේෂිත නියාමනය අර්ථ විරහිත දෙයක් ලෙස පෙනී යා හැකි ය. ජාතික රාජ්‍ය, පාර්ශ්වතික රාජ්‍ය මෙන් ම ජාත්‍යන්තර ප්‍රයුත්ති මගින් නියාමනයේ ස්වරුපය වෙනස් වී ඇති බව හඳුනා ගත හැකි ය.
- 15 වන සියවස මැද භාගයේ දී මුදුණ යන්ත්‍ර භාවිතයෙන් බටහිර යුරෝපයේ පොත් මුදුණය ආරම්භ වන විට ම මාධ්‍ය නියාමනය ඇරුණි බව පෙන්වා දිය හැකි ය. මුදුණය ව්‍යාපාරයක් මෙන් ම කර්මාන්තයක් ලෙස ව්‍යාප්ත වන විට පල්ලිය සහ රාජ්‍යය, මුළුත් ප්‍රකාශනවල අන්තර්ගතය කුමක් ද? යන්න පිළිබඳ විමසීමට උනන්දු වූ බව පෙනේ. පොත් මුදුණයට පෙර කිසියම් බලධාරයෙකුගේ අනුමැතිය ගැනීමටත්, ඒවා ආනයනය හා අපනයනයේ දින් කිසියම් පාලනයට/සීමා කිරීමකට නතු කෙරීණි.

මාධ්‍ය නියාමනයේ අවශ්‍යතාව

- නියාමනය මගින් මාධ්‍ය නිදහස සීමා වන බවට අදහස් ඉදිරිපත් ව ඇත. එහෙත් ප්‍රජාතන්ත්‍රවාදී සමාජගත බහුතරයක් අයිතින් වෙනුවෙන් මෙන් ම සමාජ වගකීම වෙනුවෙන් නියාමනයක් පවත්වා ගෙන යාම අත්‍යවශ්‍ය වූවකි. ඒ අනුව නියාමනය නිදහස් සහ ප්‍රජාතන්ත්‍රවාදයේ මූලධර්මයක් ලෙස සැලකිය හැකි ය.
- මාධ්‍ය නියාමනයේ අවශ්‍යතාව කරුණු හයක් යටතේ සාකච්ඡා කළ හැකි ය.
 1. තොරතුරු සමාජයක පවත්නා විවිධ සන්නිවේදන විධිකුම යනු ආර්ථික සම්පතකි. එබැවින් ඒවා කළමනාකරණය කිරීමට නියාමනය අවශ්‍ය වේ.
 2. මහජන සාමය ආරක්ෂා කිරීමට නියාමනය අවශ්‍ය වේ.
 3. පාලනය තොකරන ලද පොදු මහජන සන්නිවේදන කුම මගින් තනි පුද්ගලයන්ගේ අයිතියට සිදු වන බලපැමු පාලනය කිරීමට නියාමනය අවශ්‍ය වේ.
 4. තාක්ෂණික ප්‍රමිතිකරණය, නවෝත්පාදනය, අන්තර් සම්බන්ධතා මත පදනම් වූ සන්නිවේදන කුමවේදවල සංවර්ධනයට සහ එලදායී භාවිතයට නියාමනය අත්‍යවශ්‍ය වේ.
 5. තමන් තෝරා ගත් සන්නිවේදනාත්මක හා සංස්කෘතික භාවිතය මත පදනම් ව තොරතුරු වෙත ප්‍රවේශ වීම සන්නිවේදනයේ නිදහස, විවිධත්වය සහ විශ්වීය වටිනාකම් ප්‍රවර්ධනයට නියාමනය වැදගත් වේ.
 6. මාධ්‍ය සේවාවල නිදහස් වෙළඳ පොල භාවිතය, ප්‍රවේශ වීමේ තරගකාරීන්වය, පාරිභෝගික අයිතිය යනාදිය පවත්වා ගෙන යාමට නියාමනය වැදගත් වේ.

නියාමන වර්ග

- ලෝකයේ මාධ්‍ය නියාමනය සඳහා භාවිත කරන මූලික ප්‍රවේශ හතරක් හඳුනා ගත හැකි ය.

1. ස්වයං නියාමනය (Self regulation)

2. සහනියාමනය (Coregulation)

3. ව්‍යවස්ථාපිත නියාමනය (Statutory regulation)

4. අභ්‍යන්තරික නියාමනය (Inhouse regulation)

1. ස්වයං නියාමනය (Self regulation)

පුරුණ රාජ්‍ය මැදිහත් වීමකින් තොර ව මාධ්‍ය මගින් ස්වේච්ඡාවෙන් සිදු කරනු ලබන ත්‍යාත්මක වන නියාමන ක්‍රියාවලියකි. මාධ්‍ය හිමිකරුවන්, සංස්කාරකවරුන්, ජනමාධ්‍යකරුවන් විසින් එක් ව හෝ වෙන් වෙන් වශයෙන් සිදු කරනු ලැබේ. මෙවැනි ක්‍රියාවලියක දී ආචාරයර්ම/මාර්ගෝපදේශ සකස් කිරීමේ ක්‍රියාවලියට මාධ්‍ය වෘත්තිකයේ සහභාගී වෙති. එමෙන් ම ඒවා නිසි පරිදි ක්‍රියාත්මක වන්නේ ද සි වීමසා බලන ව්‍යුහයට (මණ්ඩල, කොමිෂන්, කම්ට්‍රු) සහභාගී වන්නේ ද එකී මාධ්‍යයේ නියැලෙන වෘත්තිකයේ ය. එවැනි ව්‍යුහවලට මහජන නියෝජනයක් ලබා දීමේ අරමුණෙන් සිවිල් සමාජ සංඝාත නියෝජනයේ හා පර්යේෂකයේ ද සහභාගී කර ගැනෙති.

මාධ්‍ය මුහුණ දෙන සැබැං ගැටලු හඳුනා ගැනීමටත් ඒවාට කඩිනමින් පියවර ගැනීමටත් මේ යටතේ ඉඩකඩ සැලසේ. එමෙන් ම කිසියම් දුමුවමක් නියම කිරීමේ දී නීතිමය බැඳීමක් තොමැති වීම ද බලපායි. ඇතැම මාධ්‍ය ස්වයං - නියාමනය මගින් දෙනු ලබන නිරදේශවලට අනුව කටයුතු කිරීමෙන් වැළකී සිටින්නේ ද එකී නීතිමය බැඳීමක් තොමැති හෙයිනි.

2. සහනියාමනය (Coregulation)

මාධ්‍ය නියෝජිතයන්ගේ කැඩී පෙනෙන මැදිහත් වීමක් සහිත ව නීතිය මගින් ස්ථාපිත කරන ලද නියාමනය සහනියාමනය ලෙස හැඳින්විය හැකි ය. මාධ්‍ය නියෝජිතයන් යන්නට මාධ්‍ය හිමිකරුවන්, මාධ්‍ය සංස්කාරකවරුන් මෙන් ම මාධ්‍යකරුවේ ද ඇතුළත් වෙති. මාධ්‍ය නියෝජිතයන්ගේ ද සහභාගීත්වය සහිත ව ආචාරයර්ම, මාර්ගෝපදේශ සකස් කෙරේ. මාධ්‍යකරුවන්ට මෙමගින් ලබා දෙන තීන්දු හා නිරදේශ තො සලකා හැරිය තොහැකි වීම මෙහි ඇති ප්‍රධාන ලක්ෂණයකි. නීතිය මගින් ස්ථාපිත ව ඇති බැවින් රාජ්‍ය මැදිහත් වීම දැකිය හැකි ය. ඒ නිසා මාධ්‍ය මෙවැනි නියාමන ආයතන සමග සහයෝගී ව වැඩ කිරීමට පසු බැමක් පෙන්විය හැකි ය.

3. ව්‍යවස්ථාපිත නියාමනය (Statutory regulation)

නීතිය මගින් ස්ථාපිත, මාධ්‍ය ක්ෂේත්‍රයේ ප්‍රබල මැදිහත් වීමක් තොමැති නියාමන විධ ක්‍රමයකි. සිවිල් සමාජ කණ්ඩායම්, නීතියූ සංගම් සහ ගාස්ත්‍රාලයිය පර්යේෂකයේ නියාමන මණ්ඩලවල සමාජිකත්වය

දරති. ඇතැම් අවස්ථාවල දී පාර්ලිමේන්තුව මගින් හෝ එවැනි කිසියම් මණ්ඩලයක් මගින් පත් කරන නියෝජිතයන්ගෙන් නියාමන ව්‍යුහය සමන්විත වේ. මාර්ගෝපදේශ සකස් කිරීම හා ර්ට අදාළ නිරික්ෂණ කටයුතු අදාළ ව්‍යුහ මගින් සිදු කරනු ලබයි.

නියාමන ක්‍රියාවලියෙහි ඇතැම් විටෙක දැඩි බවක් පැවතිය හැකි ය. දැඩි දේශපාලන බලයක් සහිත බලවේග ක්‍රියාත්මක විය හැකි දේශපාලන බලපැමිවලට නතු වීමට ඇති හැකියාව මත ස්වාධීනත්වය තිබූ යා හැකි ය. මාධ්‍ය බරපතල ලෙස පාලනය කිරීමේ හැකියාව පවතින බැවින් මාධ්‍යයේ සහයෝගය අවම මට්ටමකට පත්විය හැකි ය.

4. අභ්‍යන්තරික නියාමනය (Inhouse regulation)

ඇතැම් මාධ්‍ය ආයතන නියාමන ක්‍රියාවලිය තම ආයතන මට්ටමින් අභ්‍යන්තරික ව පවත්වා ගෙන යයි. මාධ්‍ය ආයතන තම ආයතනය වෙනුවෙන් ඒ සඳහා ඔම්බුඩ්ස්මන්ත්වරයෙක් (Ombudsman) පත් කරනු ලබයි. මාධ්‍ය ආයතනයේ කටයුතු කළ විශ්‍රාම ගත් ජේෂ්ඨය ජනමාධ්‍යවේදියෙක් ඔම්බුඩ්ස්මන්ත්වරයා ලෙස බොහෝ විට පත් කෙරේ. එසේ නොමැති නම් මාධ්‍ය විෂයය පිළිබඳ අවබෝධයෙක් ඇති ස්වාධීන විද්‍යෙනෙකු ඒ සඳහා පත් කරන අවස්ථා ද දැක ගත හැකි ය.

මාධ්‍ය ආයතන සම්බන්ධයෙන් ලැබෙන පැමිණිලි ආයතනයේ සංස්කාරකවරුන්ට දැනුම් දීමත් ඒ සඳහා ගත හැකි පියවර තිරදේශ කිරීම් ඔම්බුඩ්ස්මන්ත්වරයාගේ කාර්යය වේ.

බාහිර නියාමන ක්‍රමවේදයන් සමග ක්‍රියාත්මක විය හැකි අභ්‍යන්තරික ප්‍රවේශයකි. වෘත්තීය භාවය අතින් ඉහළ මට්ටමක පවත්නා මාධ්‍ය ආයතනවලට වඩාත් යෝගා නියාමන ක්‍රමවේදයක් ලෙස මෙය හැඳින්විය හැකි ය.

මාධ්‍ය නියාමන ආයතන කිහිපයක් හා ඒවායේ කාර්ය භාරය

1. ප්‍රසිද්ධ රුම් පාලක මණ්ඩලය (Public Performance Board)

1912 ඉංග්‍රීසි යටත් විජ්‍යත පාලන සමයයේ පනවන ලද තීරණයකින් ආරම්භ වූ ක්‍රියාවලියකි. සංදර්ජන, ප්‍රස්‍ය හා විතුපට යනාදිය මහජන ප්‍රදරුණයට පෙර නිරික්ෂණය කර ර්ට අදාළ නියාමන කටයුතුවල යෙදීම මෙහි මූලික අරමුණ විය.

1951 අංක 23 දරන පනතින් ඒ ක්‍රියාවලිය සිදු කිරීමට ප්‍රසිද්ධ රුම් පාලක මණ්ඩලය ස්ථාපනය කරන ලදී. මෙහි කටයුතු ලෙස වඩාත් සාකච්ඡාවට ලක් වන්නේ විතුපට ගාලාවලට මූදා හැරීමේ දී නිකුත් කරන සහතිකයට අදාළ ව U, X සහ A යන වැට්ටිකරණය විතුපට සඳහා ලබා දීම මෙන් ම මණ්ඩලය මගින් කළින් කළට සකස් කරනු ලබන මාර්ගෝපදේශ සංග්‍රහයට අනුව විතුපටවල දෙබස්, තොරා ගත් දරුණන ඉවත් කිරීම යනාදිය යි. ඇතැම් විටක විතුපට පූර්ණ ලෙස වාරණයට ලක් කිරීමට ද පියවර ගැනේ.

"U" සහතිකය - අසීමාන්ත මහජන ප්‍රදරුණයට සූදුසූ ය; කිසි ම බාධාවකින් තොර ව සැම කෙනෙකුට ම නැරඹිය හැකි ය.

"X" සහතිකය - වැඩිහිටියන්ට පමණක් සූදුසූ ය; අවුරුදු 18ට වැඩි ඕනෑ ම කෙනෙකුට නැරඹිය හැකි ය.

"A" සහතිකය - වැඩිහිටියන්ට වඩාත් සූදුසූ ය; වැඩිහිටියන් සමග පැමිණන වයස අවුරුදු 18ට අඩු ප්‍රමාණයෙන්ට ද නැරඹිය හැකි ය.

පනතට අනුව රුම් පාලක මණ්ඩලයට සාමාජිකයන් පත් කිරීම අදාළ විෂය භාර ඇමතිවරයාගේ කටයුත්තකි. එහෙත් එක් එක් කාලසීමාවල මණ්ඩලයට සාමාජිකයන් පත් කිරීමට කටයුතු නො කර තනි පුද්ගලයෙකු (සහායකී) යටතේ ක්‍රියාත්මක වූ අවස්ථා ද දක්නට ලැබේ.

2. ශ්‍රී ලංකා පුවත්පත් මණ්ඩලය (Sri Lanka Press Council)

ශ්‍රී ලංකාවේ පුවත්පත් මාධ්‍ය නියාමනය සඳහා පිහිටුවා ඇති රාජ්‍ය ආයතනය සි. 1973 අංක 05 දරන ශ්‍රී ලංකා පුවත්පත් මණ්ඩල පනත යටතේ මෙය පවත්වා ගෙන යනු ලබයි. පුවත්පත්වල වෘත්තීය තත්ත්වය ඉහළ තැබීම, පුවත්පත් නිදහස ආරක්ෂා කිරීම, පුවත්පත් ආචාර ධර්ම පවත්වා ගෙන යාම සහ පුරවැසි අයිතිවාසිකම පිළිබඳ හැඟීමක් ඇති කිරීම ඇතුළ පරමාර්ථ ගණනාවක් මුළු කර ගනීමින් මණ්ඩලය පිහිටුවා තිබේ.

පුවත්පත් මණ්ඩලයේ ප්‍රධාන විධායක නිලධාරියා වන්නේ එහි කොමිෂන්ස්වරයා ය. එහි සභාපතිවරයා ඇතුළ අධ්‍යක්ෂ මණ්ඩලය පත් කරනු ලබන්නේ ජනාධිපතිවරයා විසිනි. ඒ සඳහා පුවත්පත් අධ්‍යක්ෂ ජනරාල්වරු නිල බලයෙන් පත් කෙරේ. පුවත්පත් මණ්ඩලය යටතේ 1981 දී ගැසට් මගින් පුකාශයට පත් කර ඇති ආචාර ධර්ම මාලාවට ඇතුළත් පුවත්පත් ආචාර ධර්ම කඩ කිරීම පිළිබඳ මහජන පැමිණිලි විභාග කරනු ලබන්නේ සභාපතිවරයා පුමුඩ අධ්‍යක්ෂ මණ්ඩලය විසිනි. පුවත්පත්වල ආචාර ධර්ම කඩ කිරීම පිළිබඳ විභාග කර තීන්දු පුකාශයට පත් කළ හැකි අතර මේ පනත මගින් මණ්ඩලයට අයිකරණ බලනා ඇර්ද වශයෙන් ලබා දී තිබේ.

පුවත්පත් කොමිෂන්ස්වරයා මණ්ඩලයේ පරිපාලන කටයුතු මෙහෙයවන අතර පුවත්පත් පරීක්ෂණය කර ඒවායේ ඇති ආචාර ධර්ම කඩ වන අවස්ථා පිළිබඳ අධ්‍යක්ෂ මණ්ඩලයේ අවධානය යොමු කිරීමට ද කොමිෂන්ස්වරයාට හැකියාව ඇත.

මෙරට පුකාශයට පත් වන සැම පුවත්පතක් ම වාර්ෂික ව මණ්ඩලයේ ලියාපදිංචි විය යුතු ය. මේ අනුව 2018 වසරේ දී පුවත්පත් ක් ලියාපදිංචි කර තිබේ.

3. ශ්‍රී ලංකා විදුලි සන්දේශ නියාමන කොමිෂන් සභාව

(Sri Lanka Telecommunication Regulatory Commission - SLTRC)

1996 අංක 27 දරන ශ්‍රී ලංකා විදුලි සන්දේශ (සංශෝධන) පනත යටතේ ස්ථාපිත ආයතනයකි. විදුලි සන්දේශ නියාමන ආයතනය ලෙස විදුලි සන්දේශ හා විදුලි සන්දේශ කර්මාන්තයේ නියාමනය, මහජන අයිති ආරක්ෂා කිරීම ආදිය මේ යටතේ සිදු කෙරේ.

විදුලි සන්දේශ සේවා සැපයීමේ දී මෙන් ම ඊට අදාළ උපාංගවල ගුණාත්මකභාවය පිළිබඳ කටයුතු කිරීමේ දී නව විදුලි සන්දේශ ක්‍රමෝපාය ප්‍රවර්ධනය කිරීම කොමිෂමේ අරමුණු අතර වේ.

ගුවන්විදුලි සහ රුපවාහිනී විකාශ සඳහා සංඛ්‍යාත පද්ධති බෙදා දීම මෙමගින් සිදු වන කාර්යයකි. ජ්‍යෙගම දූරකථන හාවිතයේ ග්‍රාහකයන්ට මතු වන ගැටලු පිළිබඳ පැමිණිලි කිරීමටත් ඊට අදාළ මෙහෙයුම් කටයුතු සිදු කර විසඳුම් ලබා දීමටත් කොමිෂම බැඳී සිටියි.

ජනාධිපතිවරයා විසින් පත් කරනු ලබන කොමිෂමේ සභාපති සහ අධ්‍යක්ෂ මණ්ඩලය විසින් ප්‍රතිපත්තික තීරණ ගනු ලබන අතර අධ්‍යක්ෂ ජනරාල්වරයා යටතේ පරිපාලන කටයුතු සිදු කෙරේ.

4. ශ්‍රී ලංකා පුවත්පත් පැමිණිලි කොමිසම (Press Complaints Commission of Sri Lanka - PCCSL)

ශ්‍රී ලංකා කර්තා සංසදය, නිදහස් මාධ්‍ය ව්‍යාපාරය, පුවත්පත් පුකාශකයන්ගේ සංගමය යන ආයතන ඒකාබද්ධ ව පිහිට වූ ස්වයං නියාමන ආයතනයකි. ශ්‍රී ලංකා පුවත්පත් ආයතනයට අනුබද්ධ ව 2003 වසරේද දී පිහිටුවනු ලැබේ ය. ශ්‍රී ලංකා කර්තා සංසදය මගින් පුකාශයට පත් කර ඇති වෘත්තීය මාර්ගෝපදේශ සංග්‍රහය යටතේ පුවත්පත් මගින් සිදු වන ආචාරයටම කඩ කිරීම් පිළිබඳ පැමිණිලි මේ කොමිසම වෙත ඉදිරිපත් කළ හැකි ය. මහජනතාවගෙන් ලිඛිත ව ලැබෙන පැමිණිලි ඒ ඒ පුවත්පත් වෙත යොමු කර රේ අදාළ කරුණු විමසා බලා නිවැරදි කිරීමක් පළ කිරීමට ඉල්ලීම් කිරීමත් කොමිසම මගින් සිදු කරනු ලැබේ. පැමිණිලි විභාග කිරීමට පුවත්පත් මාධ්‍ය මෙන් ම වෙනත් ක්ෂේත්‍රවලට අයත් විද්‍යාත්‍යන්ගේ සමත්වීත මණ්ඩලයක් පත් කර තිබේ.

5. ශ්‍රී ලංකා පරිගණක හඳුසී ප්‍රතිචාර සංසදය

(Sri Lanka Computer Emergency Readiness Team, Coordination Center - CERTCC)

ශ්‍රී ලංකාවේ තොරතුරු හා සන්නිවේදන තාක්ෂණ නියෝජිත ආයතනය විසින් Information and Communication Technology Agency - ICTA යටතේ 2006 වසරේද දී පිහිටුවන ලද ආයතනයකි. රටේ ජාතික සයිලර් ආරක්ෂණ ආයතනය වශයෙන් ක්‍රියාත්මක වෙමින් විවිධ සංවිධාන හා පුද්ගලයන් විසින් සිදු කරනු ලබන සයිලර් අපරාධ සඳහා කඩනම් ප්‍රතිචාර දැක්වීමට කටයුතු කරයි.

පරිගණක හාවිතය මගින් සිදු කෙරේ. මූල්‍ය හා වෙනත් අපරාධ පිළිබඳවත්, තුස්තවාදී සංවිධානවල ක්‍රියාකාරීත්වයට එරෙහි ව දැනුම්වත් කිරීම පිළිබඳවත් අනතුරු ඇගැවීම හා විසඳුම් ලබා දීම මෙහි කාර්ය සේ දැක්වීය හැකි ය.

පරිගණක ආශ්‍රිත ගැටලු සම්බන්ධයෙන් වන මහජන පැමිණිලි විමර්ශනය කර රේ අදාළ විසඳුම් සැපයීම මෙමගින් සිදු කරනු ලැබේ.

සමාජ මාධ්‍ය ජාලවලට අදාළ ව්‍යාපාර ගිණුම් පිළිබඳ පැමිණිලි වැඩි වශයෙන් මේ ආයතනය වෙත යොමු වන බව පෙනේ.

අශ්‍රේණීය

- මාධ්‍ය නියාමනය යන්න හඳුන්වා දී එහි අවශ්‍යතාව හා වැදගත්කම පැහැදිලි කරන්න.
- මාධ්‍ය නියාමන ආයතන කිහිපයක කාර්ය පිළිබඳ නිදුසින් දක්වමින් පැහැදිලි කරන්න.

නිපුණතා මට්ටම	:	10.3 විවිධ මාධ්‍ය සඳහා ජනමාධ්‍ය ආචාරයර්ම හා මාර්ගෝපදේශ තිබෙන බව හඳුනා ගෙන ඒවායේ අවශ්‍යතාව පිළිබඳ අදහස් දක්වයි.
කාලවිෂේෂ	:	20 දි.
ඉගෙනුම පල	:	<ul style="list-style-type: none"> • මාධ්‍ය ආචාරයර්ම පිළිබඳ පැහැදිලි කරයි. • මාධ්‍ය මාර්ගෝපදේශ යන්න හඳුනා ගෙන පැහැදිලි කරයි. • මාධ්‍ය මාර්ගෝපදේශවල අවශ්‍යතාව පිළිබඳ විවාරාත්මක ව අදහස් දක්වයි.

පාඨම සැලසුම සඳහා උපදෙස්:

පහත සඳහන් විෂය කරුණු ඇසුරෙන් පාඨම සැලසුම කරන්න.

මාධ්‍ය ආචාරයර්ම හා මාධ්‍ය මාර්ගෝපදේශ

- 20 වන සියවසේ මාධ්‍ය හාවිතය සමඟ වැඩිණු ප්‍රධාන බාරාවක් ලෙස මාධ්‍ය ආචාරයර්ම සැලකිය හැකි ය. ලෝකයේ පිළිගත් ඕනෑ ම වෘත්තියකට අදාළ ව පවත්නා ආකාරයෙන් මාධ්‍ය වෘත්තිකයන් සඳහා බලපාන ආචාරයර්ම සකස් කර තිබේ. මාධ්‍ය සන්දේශ සකස් කිරීමේ දි ද විෂය මූලික බව, වගකීම, සාධාරණ බව යන සාධක මූල් කර ගනිමින් ආචාරයර්ම සකස් වී ඇත. මෙහි අරමුණ වන්නේ වගකීම සහගත මාධ්‍ය හාවිතයෙන් යුත් වෘත්තිකයෙකු බිජි කර ගැනීම සි.
- තිරවද්‍යතාව, පොදුගලිකත්වය, මූලාශ්‍රය හෙළි නොකිරීම සහ පිළිතුරු දීමේ අයිතිය වැනි කරුණු ආචාරයර්ම සංග්‍රහවල දක්නට ලැබෙන ප්‍රධාන වගන්ති ලෙස හැඳින්විය හැකි ය. ආචාරයර්ම බොහෝ විට සකස් කරනු ලබන්නේ අදාළ වෘත්තිකයන් විසිනි. එයට අනුගත ව කටයුතු කිරීම වෘත්තිකයන්ගේ වගකීමකි. ඇතැම් විට තීතිමය බැඳීමක් යටතේ ක්‍රියාත්මක ආචාරයර්ම ද දක්නට ලැබේ.
- වර්තමාන සමාජයෙහි විවිධ වෘත්තිකයන්ගේ සංවිධානවල අදාළ සාමාජිකත්වයට බලපාන ආචාරයර්ම සංග්‍රහ සකස් කර පවත්වා ගෙන යනු ලැබේ.
- ආචාරයර්ම මෙන් ම මාධ්‍ය මාර්ගෝපදේශ (Guidelines) හෝ මාර්ග දරුණක ලෙස ද නම් කර ඇති අවස්ථා පවතී. මාධ්‍ය ක්‍රියාවලිය කිසියම් විධිමත් ආකාරයට පවත්වා ගෙන යාමේ අරමුණින් මාර්ගෝපදේශ සකස් කර තිබේ. ලෝකයේ ජනමාධ්‍ය ආයතන විසින් තම ආයතනයේ විවිධ වැඩිසටහන් වෙනුවෙන් සකස් කරන ලද මාර්ගෝපදේශ පවතී. වැඩිසටහන්වල යොදා ගත යුතු හාජාව, නිවේදන කාර්ය හාරය, මූලාශ්‍රය සහයා ගත යුතු ආකාරය යටතේ කරුණු වාර්තා කළ යුතු ආකාරය මෙන් ම මාධ්‍යවේදීන්ගේ පොදුගලික වර්යාවලට අදාළ කටයුතු සම්බන්ධයෙන් ද මාර්ගෝපදේශ ඉදිරිපත් කර තිබේ.
- මාධ්‍ය කරමාන්තයේ පවත්නා ප්‍රවණතා මෙන් ම තාක්ෂණික වර්ධනයට ද ගැළපෙන ආකාරයෙන් මාර්ගෝපදේශ යාවත්කාලීන කෙරේ.

පුවත්පත් ආචාරයර්ම

1973 අංක 05 දරන ශ්‍රී ලංකා පුවත්පත් මණ්ඩල පනත යටතේ 1981 දී පුවත්පත් කළාවේදින්ට ආචාරයර්ම සංග්‍රහයක් හඳුන්වා දී ඇත. එය සකස් කර ඇත්තේ එවක පුවත්පත්වල ප්‍රධාන සංස්කාරකවරුන් 25 දෙනෙකුගෙන් සමන්විත වූ මණ්ඩලයකිනි.

මෙම ආචාරයර්ම ගැසට් පත්‍රයක් මගින් ප්‍රකාශයට පත් කර ඇති බැවින් ර්ට නීතිමය බැඳීමක් ද තිබෙන බව පෙන්වා දිය හැකි ය.

2003 වසරේ දී ශ්‍රී ලංකා කර්තා සංසදය මගින් ද වෘත්තීය මාර්ගෝපදේශ සංග්‍රහයක් ප්‍රකාශයට පත් කෙරිණි.

එය අවස්ථා දෙකක දී යාචන්කාලීන කර ඇති අතර එය පුවත්පත් කළාවේදින් සඳහා සකස් කළ ස්වයානියාමන ක්‍රමවේදයක් ලෙස නම් කර තිබේ.

ර්ට අමතර ව විවිධ පුවත්පත් තම ආයතනයට පමණක් බලපාන අයුරින් සකස් කර ගත් විවිධ ආචාරයර්ම ක්‍රම හඳුනා ගත හැකි ය. පුවත්පත් වාර්තාකරණයේ දී අනුගමනය කළ යුතු පිළිගත් දැන්වීම් ප්‍රතිපත්ති යනාදිය එළා අනුව තීරණය කෙරේ.

ගුවන්විදුලි ආචාරයර්ම

පොදුගලික ගුවන්විදුලි සේවා සඳහා ස්ථීර ආචාරයර්ම හෝ මාර්ගෝපදේශ සංග්‍රහ සකස් කර තැත. ඒ සඳහා විවිධ උත්සාහ ගනු ලැබුව ද පොදු එකශෙෂණවත් පැමිණීම අපහසු වීමෙන් ඒවා අත හැර දමා ඇත.

1966 අංක 25 දරන ශ්‍රී ලංකා ගුවන්විදුලි සංස්ථා පනතේ සඳහන් වගන්තිවලට අනුව වැඩසටහන් කරණයේ දී අනුගමනය කළ යුතු ක්‍රමවේදය සංස්ථාවේ ගුවන්විදුලි නාලිකාවලට අදාළ මග පෙන්වීම් සේ සැලකිය හැකි ය.

ර්ට අමතර ව ගුවන්විදුලි වැඩසටහන් සඳහා සකස් කර ඇති සහ දැන්වීම් ලබා ගැනීමේ දී පිළිපැදිය යුතු පටිපාටිය ද මීට අදාළ ව සලකා බැලිය හැකි ය.

ඇතැම් ගුවන්විදුලි නාලිකා තම නාලිකාවට අදාළ ව ගුවන්විදුලි ආචාරයර්ම හා මාර්ගෝපදේශ සකස් කර ඇති බව ද හඳුනා ගත හැකි ය.

රුපවාහිනී ආචාරයර්ම

1982 ශ්‍රී ලංකා රුපවාහිනී සංස්ථා පනතේ වගන්ති අනුව වැඩසටහන්කරණයට අදාළ කොටස් කිහිපයක් මග පෙන්වීම් ලෙස භාවිත කළ හැකි ය.

එමෙන් ම දැන්වීම් ලබා ගැනීමේ දී අනුගමනය කරන මාර්ගෝපදේශ සංග්‍රහයක් පවතී.

පොදුවේ රුපවාහිනී නාලිකා සඳහා බලපානු ලබන ආචාරයර්ම පද්ධතියක අවශ්‍යතාව පවතී.

නව මාධ්‍ය ආචාරයේම

නව මාධ්‍ය ආචාරයේම හා මාර්ගෝපදේශ පිළිබඳ ප්‍රබල සාකච්ඡාවක් පවතී. එක් එක් වෙති අඩවිවල හා සමාජ ජාලාවල තමන්ට ගැලපෙන ලෙස සකස් කළ මාර්ගෝපදේශ දැක ගත හැකි ය. ඇතැම් රටවල් නව මාධ්‍ය ආචාරයේම පිළිබඳ උනන්දුවක් දක්වයි.

නව මාධ්‍ය ඉදිරියේ ආචාරයේම පවත්වා ගෙන යාම පිළිබඳ ගැටුවක් ද හට ගෙන තිබේ.

ඇගයීම

1. මාධ්‍ය සඳහා ආචාරයේම හා මාර්ගෝපදේශ පැවතිය යුතු ද? විමසන්න.
2. තෝරා ගත් පුවත්පතක ප්‍රවාන්ති වාරණ 10ක් විමර්ශනය කරමින් ඒවා බොහෝ දුරට ආචාරයේමවලට අනුකූල ව ඉදිරිපත් කර ඇති ද සි පරික්ෂා කරන්න.

ජාලීජාතික පද

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩු කම ව්‍යවස්ථාව - The Constitution of the Democratic Socialist Republic of Sri Lanka

තොරතුරු දන ගැනීමේ පතන	- Right to Information Act
ඛුද්ධිමය දේපල පතන	- Intellectual Property Act
මාධ්‍ය නිදහස	- Media freedom
මානව හිමිකම් පිළිබඳ විශ්ව ප්‍රකාශය	- Universal Declaration of Human Rights